

РЭСПУБЛІКАНСКАЕ УНІТАРНАЕ ПРАДПРЫЕМСТВА
БЕЛМЫТСЭРВІС
197 declarant.by
Лагістыка без межаў
ЗАЎСЭДЫ СВОЕЧАСОВА

3 нагоды

КНІГІ, КІНО І ТАЯМНІЦЫ

Сёння праходзіць культурна-асветніцкая акцыя ў падтрымку чытання «Бібліяноч 2024 года». У 16 бібліятэках нашай краіны падрыхтаваны цікавыя і насычаныя праграмы для прыхільнікаў літаратуры.



Прычым кожная з гэтых культурных устаноў запрапаануе сваім наведвальнікам і гасцям штосьці адметнае. Як адзначыла загадчык аддзела культурна-відовішчнай дзейнасці Нацыянальнай бібліятэкі Беларусі Наталля БАШКІРАВА, «Бібліяноч» — падзея, якая пройдзе ў гэты раз у дзесяці гарадах нашай краіны:

— Сёлета 19 красавіка бібліятэкі пашыраюць не толькі час, але і фармат сваёй работы. Сярод 16 кніжніц краіны, якія ўдзельнічаюць у акцыі, — шэсць сталічных. Сярод іх — Нацыянальная бібліятэка Беларусі, Рэспубліканская навуковая медыцынская бібліятэка, Цэнтральная навуковая бібліятэка імя Якуба Коласа НАН Беларусі, Беларуска-сельскагаспадар-

чая бібліятэка імя Лупіновіча, Цэнтральная бібліятэка імя Янкі Купалы, Цэнтральная дзіцячая бібліятэка імя Астроўскага. Таксама да нас далучаюцца рэгіёны. Удзельнічаюць бібліятэкі Брэсцкай, Гродзенскай і Магілёўскай абласцей.

Што датычыцца прапаноў для аматараў кніг, то, напрыклад, Цэнтральная навуковая бібліятэка імя Якуба Коласа НАН Беларусі арганізуе навукова-папулярную пляцоўку, дзе можна ўбачыць фонды навуковых супрацоўнікаў, наведваць інтэрактыўную выстаўку

«Разгорнутая навука» і шмат іншага. А вось Цэнтральная дзіцячая бібліятэка г. Мінска сёлета святкуе сваё 100-годдзе, таму мерапрыемствы «Бібліяночы» таксама будуць прымеркаваны да святочнай даты. Тут запланаваны сустрэчы з дзіцячымі аўтарамі Кацярынай Хадасевіч-Лісавой, Ірынай Токаравай і Паўлам Гушыным. Пройдуць разнастайныя майстар-класы, прэзентацыі, гучныя чытанні, настольныя гульні. Можна будзе нават трапіць на экскурсію ў Цэнтр японскай культуры, які дзейнічае пры бібліятэцы... Для прыхільнікаў літаратуры і беларускага кіно цікавую праграму прапаноў у Цэнтральнай бібліятэцы імя Янкі Купалы, на якой зможаце і кінафільмы паглядзець, і на выстаўцы, прысвечанай рэжысёру Міхаілу Пташуку, пабываць, і нават трапіць на здымачную пляцоўку... Словам, шукайце і выбірайце сабе лакацыі па душы і кроцце на спатканне з нязведаным.

Алена ДРАПКО.

СЁННЯ

Месяц

Першая квадра
15 красавіка.
Месяц у сузор'і Дзевы.

Сонца

	Усход	Заход	Даўжыня дня
Мінск	5.59	20.20	14.21
Віцебск	5.45	20.13	14.28
Магілёў	5.49	20.10	14.21
Гомель	5.49	20.02	14.13
Гродна	6.14	20.34	14.20
Брэст	6.19	20.31	14.12


Імяніны

Пр. Івана, Якава.
К. Эмы, Лявона.



Фота Софі КУСНЯКОВАЙ.

ЗАЎТРА



19 КРАСАВІКА

Даты

Падзеі

Людзі

1881 год — нарадзіўся (вёска Такары, цяпер Камянецкі раён) Усевалад Ігнатоўскі, беларускі гісторык, грамадскі і палітычны дзеяч. У час польскай акупацыі ў студзені 1920 года стварыў Беларускаю камуністычную арганізацыю (БКА). Як яе старшыня 31 ліпеня 1920-га ўдзельнічаў у падпісанні «Дэкларацыі аб абвешчэнні Саветскай Сацыялістычнай Рэспублікі Беларусь». Са снежня 1920 года — народны камісар асветы БССР. У 1926-м — старшыня, з 1927 года — першы прэзідэнт Інстытута беларускай культуры, са снежня 1928-га — першы прэзідэнт Беларускай акадэміі навук, дырэктар Інстытута гісторыі.



У гэты ж год нарадзіўся Валяцін Волкаў, беларускі жывапісец, народны мастак Беларусі. Аўтар малюнка герба БССР. Адзін з першых беларускіх жывапісцаў напісаў вобраз У. І. Леніна (партрэт 1926 г.). У 1920—1930-я гады стварыў шэраг манументальных твораў-пано: «Індустрыялізацыя», «Калектывізацыя» для мытні на станцыі Негарэлае, дэкаратыўны фрыз «Кастрычнік на Беларусі» для павільёна БССР на Усеагульнай сельскагаспадарчай выстаўцы ў Маскве (1939). Ілюстраваў і аформіў шэраг кніг для Дзяржаўнага выдавецтва БССР. Стварыў сюжэтна-тэматычныя карціны, прысвечаныя гістарычнаму мінуламу Беларусі, Вялікай Айчыннай вайне, сучаснасці.

1927 год — заснаванне Дзяржаўнага сімфанічнага аркестра Беларусі. Створаны ў Мінску пры Беларускай радыёцэнтры на аснове аркестра Беларускага музычнага тэхнікума і БДТ-1. З 1930 года ў штаце радыёцэнтра, з 1937 года — у складзе Беларускай

філармоніі. З 1961-га — Дзяржаўны сімфанічны аркестр БССР, з 1980 года — акадэмічны.

1773 год — у Варшаве распачалася работа Вальнага сойму (агульнага сойму ў Вялікім Княстве Літоўскім і Каралеўстве Польскім, пазней — у Рэчы Паспалітай, на якім выбіраўся кіраўнік дзяржавы і вырашаліся іншыя, важныя дзяржаўныя справы), які зацвердзіў першы падзел Рэчы Паспалітай.

1775 год — пачатак вайны за незалежнасць ЗША. Вялася паміж 1775 і 1783 гадамі паміж пасяленцамі 13 паўночнаамерыканскіх калоній і Вялікабрытаніяй. Ваенныя дзеянні скончыліся ў 1781 годзе бітвай пры Ёрктаўне, афіцыйна вайна скончылася падпісаннем мірнага пагаднення ў Парыжы 3 верасня 1783 года.

1850 год — Англія і ЗША падпісалі дамову аб сумесным будаўніцтве Панамскага канала (пазней ЗША вырашылі будаваць канал самастойна).

1919 год — польскія войскі захапілі сталіцу Літбела Вільню.

1943 год — сакрэтнай Пастановай Савета народных камісараў СССР на базе Упраўлення асобых аддзелаў НКВС СССР створана саветская ваенная контрразведка — СМЕРШ.

ГОТХАЛЬД ЛЕСІНГ:

«Не можа быць вялікім тое, што не праўдзіва».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь
Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прым. рэкламы
тэл./факс: 311 17 27,
e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

www.zviazda.by

e-mail: info@zviazda.by

(для зваротаў):
zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 3820000007667 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень.

Тыраж 11.836. Індэкс 63850. Зак. № 898.

Нумар падпісаны ў 19.30

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

18 красавіка 2024 года.